

محمد بن عمر الواقدی جرح و تعدیل کے میزان میں

*عابد حسین قیسرانی

**پروفیسر ڈاکٹر عبدالرؤف ظفر

Muhammad bin' Umer al-waqdi is a renowned figure in Islamic History. His field of research are Seerat Nabvi, Hadith, Literature, Maghazi and History. He spent all his time and money in acquiring knowledge from Hazrat Muhammad Bin Rashid, Imam Malik Bin Anus and Sufyan Thaury. Akhbar-e-Makkah, Tareekh-ul-Fuqaha, Al Tareekh Al Kabeer, Kitab Harbul Aus Wal Khzreg, Tafseer-ul-Quran, Zikrul Quran, Futoohusham, Futooh ul Iraq, Al Tarkhwal Makhazee, Kitab Al Seerah, Kitab Muktal Hassan Bin Ali (R.A) etc. are his famous books. The life events of seerah and Hadith (saying of Prophet PBUH) was his favourite occupation. Desite his ensmons schoolary works majority of Muhadeseen criticised him and unanimously rejected his authenticity and render him untrust worthy of narrating Hadith. How ever it is unjust and against the established principle of research to cast aside the effort of Umer Bin Al-Waqdi without giving due consideration.

اسماعیل باشا البغدادی آپ کے بارے میں یوں رقمطراز ہیں:

محمد بن عمر بن واقد الواقدی ابو عبدالله المدنی الاصل بغدادی المسکن والوفاة كان عالما محدثا اخباريا ولد سنة ۱۳۰ و توفي سنة ۲۰۷ سيع و مائتين من تصانيفه اخبار مكة. ازواج النبي ﷺ تاريخ الفقهاء التاريخ الكبير. التاريخ والمبعث والمعازي، تفسير القرآن. ذكر القرآن. سيرة ابي بكر رضى الله عنه ضرب الدنانير والدرهم. فتوح الشام. فتوح العراق. كتاب الاختلاف اعنى اهل المدينة الاكوفة. كتاب الآداب. كتاب امر الحبشة والفيل. كتاب الجمل. كتاب حرب الاوس والخزرج. كتاب الردة. كتاب الرغيب لعله الترغيب فى علم القرآن

و غلط الرجال. كتاب السقيفة و بيعة ابي بكر. كتاب السنة والجماعة و ذم الهوى. كتاب السيرة. كتاب الصفيين. كتاب الطبقات. كتاب غلط الحديث.

* پرنسپل، گورنمنٹ ہائیر سیکنڈری سکول، نئی سرور

** ڈائریکٹر، سیرت چیئر، اسلامیہ یونیورسٹی، بہاولپور

کتاب مداعی قریش والا نصار فی القطنع و وضع عمر الدواوین. کتاب مقتل حسن بن علی رضی اللہ عنہا. کتاب المناکح. کتاب مولا الحسن والحسین رضی اللہ عنہما. کتاب وفاة النبی صلی اللہ علیہ وسلم و غیر ذلك. (۱)

نام محمد بن عمر بن واقد الواقدی۔ کنیت ابو عبد اللہ مدنی، بغداد میں رہائش پذیر ہوئے اور وفات تک رہے۔ حدیث اور تاریخ کے عالم تھے۔ ۱۳۰ ہجری میں پیدا ہوئے۔ آپ کی تصانیف میں یہ کتابیں ہیں۔ اخبار مکہ، ازواج النبی ﷺ، تاریخ الفقہاء، تاریخ الکبیر، فتوح الشام، فتوح العراق، کتاب الاختلاف، کتاب الآداب، کتاب الجمل، کتاب السقیفہ، کتاب الصفین، کتاب الطبقات، کتاب مقتل حسن بن علی، کتاب المولاء الحسن والحسین اور کتاب وفات النبی ﷺ وغیرہ۔

محمد بن عمر الواقدی کا مقام و مرتبہ

هذا النسبة اء لى واقد، و هو اء سم لجد المتسب اء لیه، سمع بن ابى ذنب، و معمر بن راشد، و مالك بن انس، و محمد بن عجلان، و ربيعة بن عثمان، و ابن جریج..... و سفیان الثوری، روى عنه كاتبه محمد بن سعید و ابو حسان الزیادی، و محمد بن اسحاق الصغانی، و احمد بن عبيد بن ناصح..... وغیره هم، و هو من طبق شرق الارض و غربها ذكره، ولم يخف على احد عرف اخبار الناس أمره، و سارت الركبان بكتبه فى فنون العلم من المغازى و السیر و الطبقات و اخبار النبی ﷺ الاحداث التى كانت فى وقته و بعد وفاته ﷺ و كتب الفقه و اختلاف الناس فى الحديث و غیر ذلك و كان جواداً كريماً مشهوراً بالسخاء، وولى القضاة بالجانب الشرقى منها..... و قيل: انه لما انتقل من بغداد من الجانب الشرقى الى الغربى حمل كتبه على عشرين و مئة و قر، و قيل: كان له ستمئة قمطر من الكتب و قيل ان حفظه كان اكثر من كتبه و قد تكلموا فيه. (۲)

واقدی اپنے دادا واقد کی طرف منسوب ہونے کی وجہ سے واقدی کہلاتے ہیں۔ انہوں نے بڑے بڑے محدثین سے روایت حدیث سنی، جیسے ابن ابی ذنب، محمد بن راشد، مالک بن انس، محمد بن عجلان، ربیعہ بن عثمان، ابن جریر اور سفیان ثوری وغیرہ۔ واقدی سے یہ حضرات نقل کرتے ہیں ابن سعد، ابو حسان زیادی، محمد بن اسحاق المغانی وغیرہ۔ مشرق و مغرب کے

طبقات میں آپ کا چرچا تھا اور لوگوں کے حالات سے واقفیت رکھنے میں آپ کا معاملہ مخفی نہیں ہے۔ آپ نے مختلف فنون مثلاً مغازی، سیر، طبقات، نبی ﷺ کے زمانہ، آپ ﷺ کی وفات کے بعد کے دور کے احوال، کتب فقہ، اور لوگوں کے احادیث رسول اللہ ﷺ کے اختلاف کے بارہ میں کتب لکھیں۔ آپ بڑے کریم اور سخاوت میں معروف تھے۔ (بغداد) کے مشرقی علاقہ میں آپ کو قاضی بھی بنایا گیا..... اور جب آپ بغداد کے مشرقی کنارے سے مغربی کنارے کی طرف منتقل ہوئے تو اس کی کتابوں کے چھ سو بڈل تھے جن کو چھ سو آدمی اٹھاتے تھے اور کہا جاتا ہے کہ آپ کا حافظہ آپ کی کتابوں سے بھی زیادہ تھا اور ”وقد تکلمو فیہ“ ”آپ قابل اعتراض راوی ہیں۔“

فن حدیث میں علمی حیثیت

حملا ضعفه الجماعة کلهم قال ابن ناصر الدين اجمع الثمة علی ترک حدیث حاشا ابن ماجه لکنه لم یجسران یسمعه حین اخرج حدیثه فی اللباس یوم الجمعة و حسبك ضعفا. عن لا یجسران یسمیه ابن ماجه ۵۱۰ و قال الذہبی فی کتابه المغنی فی الضعفاء. محمد بن عمر بن واقد الاسلامی مولاهم الواقدی صاحب التصانیف مجمع علی ترکہ و قال ابن عدی یروی احادیث غیر محفوظه و البلاء منه و قال النسائی کان یضع الحدیث و ضعفه اهل الحدیث و وثقوا کاتبه محمد بن سعد. (۳)

سب نے آپ کو ضعیف کہا ہے۔ ابن ناصر الدین کہتے ہیں کہ تمام آئمہ ان کے روایت کے ترک پر متفق ہیں۔ امام ذہبی اپنی کتاب المغنی فی الضعفاء میں لکھتے ہیں کہ اقدی صاحب تصانیف ہیں اور ان کی روایت کے ترک پر اتفاق ہے۔ ابن عدی کہتے ہیں کہ یہ غیر محفوظ احادیث نقل کرتے ہیں۔ امام نسائی کہتے ہیں کہ یہ حدیث وضع کرتے تھے۔ ابن اہلال کہتے ہیں کہ محدثین نے انکو ضعیف قرار دیا اور اس کے کاتب محمد بن سعد کو ثقہ قرار دیا۔

مستشرقین کا واقدی کی روایات کو اہمیت دینے کے بارہ میں سرسید احمد خان کا نقطہ نظر:

”ڈاکٹر اسپرنگر صاحب نے نہایت گرمجوشی سے واقدی کی قدر و منزل کو اس کی اصلی حقیقت سے بہت بڑھا دیا ہے۔ جس کی نسبت سرولیم میور صاحب یہ ارقام فرماتے ہیں کہ ”ڈاکٹر اسپرنگر

نے اس کتاب کی تعریف اس کی حد سے زیادہ کی ہے، مگر افسوس کہ باوجود اس کے صاحب ممدوح نے بھی واقدی کی کم قدر نہیں کی اور اوروں پر ترجیح دینے میں کچھ کوتاہی نہیں کی۔ اس لیے کہ انہوں نے بھی آنحضرت ﷺ کی زندگی کے تمام حالات کو اسی کتاب سے لکھا ہے۔ اور اسی کی سند پر مذہب اسلام کے برخلاف تمام راؤں کو قائم کیا ہے۔

واقدی کچھ بڑا معتبر شخص نہیں ہے وہ تو حاطب اللیل یعنی اندھیری رات میں لکڑیاں چننے والا ہے۔ اس کی غلط روایتوں اور جھوٹے قصہ کہانیوں اور بے سند باتوں سے تمام علماء نے اس کو نا معتبر ٹھہرایا ہے۔ محمد بن عبدالباقی الرزقانی کے شرح مواہب لدنیہ میں میزان سے واقدی کی نسبت یہ جملہ نقل کیا ہے۔ الواقدی محمد بن عمر بن الواقدی الاسلامی المدنی الذی استقر الا جماع علی ومنه و کذا فی المیزان؛

کسی کے کہنے اور سننے پر کیا موقف ہے خود اس کی کتابیں موجود ہیں جو کچھ بھی قدر و قیمت کے لائق نہیں بجز اس کے کہ جو انہا اُس نے سنا اور جو آواز چڑیا کی خواہ کوئے کی اس کے کان میں آئی وہ اس نے لکھ دی کوئی طریقہ تحقیق کا اور کوئی رستہ تنقیح کا اس نے اختیار نہیں کیا پس کیا وہ کتابیں ایسی ہیں جو مذہب الاسلام کی بنیاد سمجھی جاسکتی ہیں اور کیا کوئی مخالف مذہب اسلام کا ان کتابوں کی سند پر مذہب اسلام یا اس کے واعظ میں عیب نکال کر اور اپنے آپ کو فتح مند سمجھ کر خوش ہو سکے گا۔ ان هذا الشی عجاب (۴)

واقدی کے بارہ میں اصل صورتحال سے مطلع ہونے کیلئے ضروری ہے کہ اس شخصیت کے بارہ میں مکمل بحث کی جائے اور موافقین صاحب علم اور مخالفین محقق علماء کی آراء کا تقابلی مطالعہ پیش کر دیا جائے تاکہ علمی دنیا کے اصل حقائق واضح ہو سکیں۔ اس شخصیت کے بارہ میں ائمہ جرح و تعدیل اختلاف رائے رکھتے ہیں۔ تاہم مخالفین اور موافقین میں سے کس کا موقف زیادہ قوی اور حقائق پر مبنی ہے وہ اس علمی مطالعہ سے واضح اور شفاف ہو سکے گا جو راقم الحروف ذیل کی سطور میں تحریر کر رہا ہے۔

امام ذہبی تحریر فرماتے ہیں:

”و جمع، فاعی، و خلط الغث بالسمین، و الخرز بالدر الثمین، فاطر حوہ

لذالك، و مع بهذا فلا يستغنى عنه فی المغازی و ایام الصحابة و أخبارهم“ (۵)

”معلومات کو جمع کیا اور انہیں اچھی طرح ذہن نشین کیا، کھرے اور کھوٹے، قیمتی موتی اور عام

منکوں کو آپس میں خلط ملط کر دیا۔ اسی وجہ سے محدثین نے ان کو ناقابل التفات سمجھا ہے، لیکن اس

سب کے باوجود مغازی اور صحابہ کرامؓ کے حالات و واقعات کے حوالے سے اس سے مستغنی نہیں

ہوا جاسکتا۔“

موافقیں واقدی

واقدی کی ثقاہت پر گفتگو کرنے والے ائمہ کرام کے اقوال:

۱۔ عبدالعزیز بن محمد در اوردیؒ

واقدی کے بارے میں فرماتے ہیں:

”الواقدي امير المؤمنين في الحديث“ (۶)

(واقدی حدیث میں مومنوں کا امیر ہے)

۲۔ یزید بن ہارونؒ:

آپ واقدی کے بارہ میں گویا ہوتے ہیں:

”محمد بن عمر الواقدي ثقة“ (۷)

(محمد بن عمر الواقدی ثقہ ہے)

۳۔ ابو عبید قاسم بن سلام:

موصوف واقدی کی تعدیل درج ذیل کلمات سے بیان کرتے ہیں۔

”الواقدي ثقة“ (۸)

۴۔ محمد بن عبداللہ بن نمیر:

واقدی کے متعلق ارشاد فرماتے ہیں:

”اما حديثه عنا فمستوى و اما حديث اهل المدينة فهم اعلم به“ (۹)

(اس کی حدیث ہم سے تو برابر ہے لیکن اہل مدینہ کی حدیث کے بارے میں وہی زیادہ

جاننے والے ہیں)

نوٹ: تہذیب الکمال اور تہذیب التہذیب میں عننا کی بجائے ”ہنا“ کا لفظ ہے۔

۵۔ مصعب بن عبداللہ الزبیریؒ:

واقدی کے متعلق یہ بیان دیتے ہیں کہ

”والله ما رأيت مثله قط“ (۱۰)

(اللہ کی قسم میں نے اس جیسا شخص کبھی نہیں دیکھا)

دوسری جگہ فرماتے ہیں ”ثقة اور مامون“ ہے (۱۱)

۶۔ محمد بن اسحاق مسیسی:

واقدي کے متعلق ان سے سوال کیا گیا تو فرمانے لگے:

”ثقة مامون“ (۱۲)

(وہ ثقة اور مامون ہے)

۷۔ عباس عنبری:

واقدي کے بارے میں اپنے خیالات کا اظہار فرماتے ہیں:

”الواقدي احب الي من عبدالرزاق“ (۱۳)

(واقدي مجھے عبدالرزاق سے زیادہ محبوب ہے)

۸۔ يعقوب بن شيبه آپ فرماتے ہیں

”حدثني بعض اصحابنا ثقة“ (۱۴)

(میرے بعض ساتھیوں نے بیان کیا ہے کہ وہ ثقة ہے)

۹۔ محمد بن اسحاق الصاعاني:

واقدي کے بارے میں کچھ اس انداز سے گویا ہوتے ہیں:

”لولا انه عندى ثقة ما حدثت عنه“ (۱۵)

(اگر واقدي میرے نزدیک ثقہ نہ ہوتا تو میں اس سے روایت نہ کرتا)

۱۰۔ ابو اسحاق ابراہیم بن اسحاق الحرابي:

واقدي کی توثیق کیلئے یوں رقمطراز ہیں:

”الواقدي امين الناس على اهل الاسلام“ (۱۶)

(واقدي اہل اسلام میں لوگوں کا امین ہے)

۱۱۔ ابو یحییٰ الزہری: آپ فرماتے ہیں کہ

”ثقة مأمون“ (۱۷)

(واقدی [ثقة اور مأمون ہے])

مخالفین واقدی

۱۔ امام شافعیؒ:-

واقدی کے بارے میں امت مسلمہ کے بہت بڑے امام مذاہب اربعہ کے مؤسسین میں سے ایک محمد بن ادریس الشافعی ہیں وہ فرماتے ہیں:

”کتب الواقدی کذب“ (۱۸)

(واقدی کی کتابیں جھوٹ کا پلندہ ہیں)

۲۔ یحییٰ بن معین رحمہ اللہ:-

علم جرح و تعدیل کے امام یحییٰ بن معینؒ فرماتے ہیں۔

”اغرب الواقدی علی رسول اللہ ﷺ عشرين الف حدیث“ (۱۹)

(واقدی نے رسول اللہ سے ۲۰ ہزار انوکھی حدیثیں بیان کیں)

اور دوسری جگہ فرماتے ہیں:

”الواقدی لیس بشیء“ (۲۰)

(واقدی کی کوئی حیثیت نہیں)

جبکہ ایک مقام پر

”قال مرة: ضعيف“ (۲۱)

(کبھی اسے ضعیف کہا ہے)

دوسرے مقام پر فرماتے ہیں:

”لیس بثقة“ و قال مرة لا یکتب حدیثہ“ (۲۲)

وہ ثقہ نہیں ہے (جبکہ ایک اور جگہ پر فرماتے ہیں) اس کی حدیث نہ لکھی جائے۔

واضح رہے کہ ابن معینؒ جب ”لیس بشیء“ کے الفاظ میں جرح کریں تو اس سے مراد کبھی تو راوی کی

احادیث کی قلت بتانا مقصود ہوتا ہے اور کبھی اس سے شدید جرح مراد ہوتی ہے۔ لیکن اس چیز کا پتہ ابن معینؒ

کے دوسرے اقوال تلاش کرنے سے چلے گا یا اس راوی کے بارے میں دوسرے ائمہ کی آراء دیکھنے سے معلوم ہوگا۔ اگر وہ راوی جس کے بارے میں ابن معین نے ”لیس بشیء“ کہا ہے وہ قلیل الحدیث ہو اور ابن معین نے دوسری جگہ روایات میں اس کی توثیق کی ہو یا دوسرے ائمہ نے اس کو ثقہ کہا ہو تو یہ بات متعین ہوگی کہ ابن معین کے اس کلمہ سے قلت حدیث مراد ہے جرح نہیں ہے۔ لیکن جب ہم کسی ایسے راوی کو دیکھیں جس کے بارے میں ابن معین نے ”لیس بشیء“ کہا ہو جیسے ابو العطوف جرح بن المنہال ہے اور دوسرے ائمہ اس کی شدید جرح پر متفق ہوں تو یہ بات کا قرینہ ہوگا کہ ابن معین کی مراد دوسرے ائمہ کے مقصد کے موافق ہے۔ (۲۳)

۳۔ احمد بن حنبل

امام احمد بن محمد بن حنبل جو کہ بلند درجہ کے ائمہ نقد میں شمار ہوتے ہیں اور توثیق میں اعتدال پسند جبکہ جرح میں منصف مزاج ائمہ میں شامل ہیں واقدی کے بارے میں ارشاد فرماتے ہیں:

”هو كذاب“ (۲۴)

(کہ وہ جھوٹا ہے)

جبکہ دوسری جگہ امام صاحب نے ان الفاظ میں موصوف پر جرح کی ہے۔

”يقلب الاحاديث او يركب الاسانيد“ (۲۵)

(احادیث میں رد و بدل کرتا تھا یا اسانید گھڑتا تھا)

۴۔ علی بن مدینی رحمہ اللہ:-

امام علی بن مدینی کے بارے میں ابو حاتم رازی فرماتے ہیں:

”كان ابن المديني علماً للناس في معرفة الحديث والعلل“ (۲۶)

(علی بن مدینی حدیث اور علل کی معرفت لوگوں میں نمایاں حیثیت کے مالک تھے)

انہی کے بارے میں امام بخاری رحمہ اللہ کا ارشاد ہے:

”ما استصغرت نفسي عند أحد الا علي بن المديني“ (۲۷)

(میں نے علی بن مدینی کے علاوہ کسی ایک کے سامنے اپنے آپ کو کم تر نہیں سمجھا)

یہی وہ امام ہیں جو امیر المؤمنین فی الحدیث کے مرتبے پر فائز ہیں۔ یہ جلیل القدر امام واقدی کے

بارے میں فرماتے ہیں:

”الواقدی یضع الحدیث“ (۲۸)

(واقدی حدیثیں گھڑتا تھا)

دوسری جگہ پرواقدی کے بارے میں اپنے خیالات کا اظہار کچھ یوں کرتے ہیں:

”عند الواقدی عشرون الف حدیث لم اسمع بهما ثم قال لایروی عنه

وضعه“ (۲۹)

(واقدی کے پاس ۲۰ ہزار احادیث ہیں میں نے انہیں نہیں سنا پھر فرمایا: اس سے روایت نہ کی

جائے اور اسے ضعیف قرار دیا)

۵۔ اسحاق بن راہویہ:-

شیخ مشرق، سید الحافظ، امام کبیر اور امام بخاری کے استاد اسحاق بن راہویہ واقدی کے بارے میں

فرماتے ہیں:

”هو عندی ممن یضع الحدیث“ (۳۰)

(وہ میرے نزدیک ان لوگوں میں شامل ہے جو حدیثیں گھڑتے تھے)

۶۔ محمد بن بشر

آپ فرماتے ہیں کہ

”مارایت اکذب منه“ (۳۱)

(میں نے اس سے بڑھ کر جھوٹا شخص نہیں دیکھا)

۷۔ محمد بن اسماعیل البخاری

علم حدیث کے امیر المؤمنین امام محمد بن اسماعیل البخاری جن کا شمار توثیق میں اعتدال اور جرح میں

انصاف پسند لوگوں میں ہوتا ہے واقدی کے بارے میں ارشاد فرماتے ہیں:

”محمد بن عمر الواقدی ابو عبدلہ الاسلامی مدنی قاضی بغداد ترکوہ“ (۳۲)

(محمد بن عمر الواقدی ابو عبد اللہ اسلامی مدنی جو بغداد کے قاضی ہیں محدثین نے اس کو ترک کر دیا

ہے)

جبکہ دوسرے ائمہ نے ”متروک الحدیث“ کے الفاظ میں امام صاحب کی جرح نقل کی ہے۔ (۳۳)

اسی طرح امام بخاری رحمہ اللہ ”سکتوا عنہ“ کے الفاظ میں بھی واقدی پر جرح کرتے ہیں۔ (۳۴)

یاد رہے کہ امام بخاری رحمہ اللہ کی جرح ”سکتوا عنہ“ کے بارے میں امام ذہبی فرماتے ہیں:

”قول البخاری سکتوا عنہ ظاہر ہا انہم ماتعرضوا الجرح ولا تعدیل و علمنا

مقصده بها بالا استقراء انها بمعنى تركوه“ (۳۵)

(امام بخاری کے ”سکتوا عنہ“ کہنے سے ظاہر طور پر تو یہی لگتا ہے کہ وہ اس راوی کی جرح و تعدیل کے

درپے نہیں ہوئے جبکہ ہم نے مکمل مطالعے کے بعد ان کا مقصد یہ سمجھا ہے کہ وہ ”ترکوا“ کے معنی میں ہے)

اسی طرح امام ابن کثیرؒ امام بخاریؒ کے الفاظ ”سکتوا عنہ“ کی وضاحت یوں کرتے ہیں:

”البخاری اذا قال في الرجل: ”سکتوا عنہ“ او فيه نظر فانه يكون في ادنى

المنازل و ارادتها عنده لكنه لطيف العبارة في التجريح“ (۳۶)

(امام بخاری رحمہ اللہ جب کسی آدمی کے بارے میں ”سکتوا عنہ“ یا ”فیہ نظر“ کہیں تو وہ شخص ان کے

نزدیک انتہائی کمزور اور روی مقام پر ہوگا۔ کیونکہ وہ جرح میں لطیف عبارت استعمال کرتے ہیں)

۸۔ ابراہیم بن یعقوب الجوزجانی رحمہ اللہ:-

جرح و تعدیل کے امام ابراہیم بن یعقوب الجوزجانی فرماتے ہیں:

”الواقدي لم يكن مقنعا“ (۳۷)

(واقدی ایسا عادل نہیں جس کی شہادت قابل قبول ہو)

۹۔ امام مسلم بن حجاج بن مسلمؒ

آپ امام بخاری کے شاگرد ہیں واقدی کے بارے میں فرماتے ہیں:-

”متروك الحديث“ (۳۸)

(واقدی متروک الحدیث ہے)

۱۰۔ ابو زرہ الرازیؒ

ان کا شمار توثیق میں معتدل اور جرح میں منصف لوگوں میں ہوتا ہے، واقدی کے بارے میں فرماتے

ہیں:

”ترك الناس حديثه“ (۳۹)

(کہ لوگوں نے اس کی حدیث کو چھوڑ دیا ہے)

ابن حجر نے امام ابو زرہ رازی سے ”متروکہ الحدیث“ کے الفاظ میں واقدی پر جرح نقل کی

ہے۔ (۴۰)

۱۱۔ ابوداؤدؒ

امام ابوداؤد سلیمان بن اشعث السجستانی واقدی کے بارہ میں فرماتے ہیں:

”لا اکتب حدیثه ولا احدث عنه“ (۴۱)

(نہ میں اس کی حدیثیں لکھتا ہوں اور نہ ہی اس سے حدیث بیان کرتا ہوں)

اسی طرح امام ابوداؤد نے ابن مبارک سے کہا:

”حدثنا عن الواقدی فقال سوء“ (۴۲)

(ہمیں واقدی کی حدیثیں بیان کریں تو فرمایا: وہ تو برا شخص ہے)

۱۲۔ ابوحاتم رازیؒ

علم جرح و تعدیل کے مسلم امام ابوحاتم رازی واقدی کے متعلق فرماتے ہیں۔

”انه كان يضع“ (۴۳)

(بے شک وہ حدیثیں گھڑتا تھا)

اس طرح امام ابوحاتم رازی انہیں ”متروکہ الحدیث“ بھی کہتے ہیں۔ (۴۴)

۱۳۔ ابوعبدالرحمن احمد بن شعیب النسائیؒ۔

امام ابوعبدالرحمن النسائی جو کہ شیخ الاسلام اور ناقد الحدیث ہیں، واقدی کے بارے میں فرماتے ہیں:

”محمد بن عمر الواقدی متروک الحدیث“ (۴۵)

(محمد بن عمر الواقدی متروکہ الحدیث ہے)

دوسری جگہ فرماتے ہیں:

”يضع الحديث“ (۴۶)

(وہ حدیثیں گھڑتا ہے)

امام ابن حجرؒ، امام نسائی کی طرف منسوب کرتے ہوئے لکھتے ہیں:

”الكذابون المعروفون بالكذب على رسول الله ﷺ اربعة: الواقدي بالمدينة، والمقاتل بخراسان، محمد بن سعيد المصلوب بالشام، وذكر الربعة“ (۴۷)

(ایسے کذاب جو رسول اللہ ﷺ پر جھوٹ بولنے میں معروف ہیں وہ چار ہیں ان میں سے ایک مدینہ میں واقدی، خراسان میں مقاتل، شام میں محمد بن سعید المصلوب اور چوتھا بھی ذکر کیا) جبکہ امام ذہبیؒ نے امام نسائی کا یہ قول کچھ یوں نقل کیا ہے:

”المعروفون بتوضع على رسول الله ﷺ اربعة ابن ابى يحيى بالمدينة، الواقدي ببغداد، ومقاتل بن سليمان بخراسان، محمد بن سعيد بالشام“ (۴۸)

(رسول اللہ ﷺ پر احادیث گھڑنے میں چار آدمی معروف تھے۔ مدینہ میں ابن ابی یحییٰ، بغداد میں واقدی، مقاتل بن سلیمان خراسان میں اور محمد بن سعید شام میں)

۱۴۔ ابو بشر الدولابیؒ :-

ابو بشر الدولابی واقدی کے بارے میں کہتے ہیں:

”متروك الحديث“ (۴۹)

(وہ متروکہ الحدیث ہے)

۱۵۔ ابن عدیؒ

ابو احمد عبد اللہ بن عدی الجرجانی نے واقدی کو اپنی کتاب الکامل فی الضعفاء الرجال میں ذکر کیا ہے اور اس کے بعد اس کے ضعیف، کذاب اور متروک ہونے پر بہت سارے علماء کے اقوال ذکر کئے ہیں۔ (۵۰) ابن عدی کا واقدی کو الکامل میں ذکر کرنا ہی اسے ضعیف سمجھنے کی دلیل ہے۔ اس کے علاوہ موصوف سے یہ بھی منقول ہے:

”احاديثه غير محفوظة والبلاء ومنه“ (۵۱)

(اس کی حدیثیں غیر محفوظ ہیں اور [غیر محفوظ ہونے کی] آفت اسی کی وجہ سے ہے۔

۱۶۔ دارقطنیؒ:

امام دارقطنیؒ فرماتے ہیں:

”الضعف یتبین علی حدیثہ“ (۵۲)

(ضعف اس کی حدیث میں واضح ہوتا ہے)

اور کبھی ”ضعیف“ کہہ کر بھی واقدی پر جرح کرتے ہیں۔ (۵۳)

۱۷۔ عبداللہ بن نمیرؒ:-

جو کہ اہلسنت میں صاحب حدیث اور ثقہ بھی ہیں، آپ سے محمد بن عبداللہ بن سلیمانؒ نے کسی حدیث کا ذکر سن کر کہا (اے ابو عبدالرحمن) (عبداللہ بن نمیرؒ) یہ مجھے لکھوادیں!!

انہوں نے فرمایا یہ واقدی سے مروی ہے اور میں اس کی حدیث بیان کرنا پسند نہیں کرتا۔ (۵۴)

عقیلی نے ابن نمیر سے نقل کیا ہے کہ اس نے واقدی کو ترک کر دیا تھا۔ (۵۵)

۱۸۔ العقیلیؒ:-

محمد بن عمرو بن موسیٰ العقیلی نے اپنی کتاب ”الضعفاء الکبیر“ میں محمد بن عمر الواقدی کا عنوان قائم کر کے

یہ ثابت کیا ہے کہ وہ اسے ضعیف شمار کرتے ہیں۔ (۵۶)

۱۹۔ بندار بن بشار:-

آپ فرماتے ہیں

”ما رأیت اکذب شفتین من الواقدی“ (۵۷)

(میں نے گفتگو میں واقدی سے بڑھ کر کوئی جھوٹا شخص نہیں دیکھا)

۲۰۔ ابن شاہینؒ

امام ابو حفص عمر بن احمد شاہینؒ اپنی کتاب ”تاریخ اسماء الضعفاء والکذابین“ میں واقدی کا ذکر کرتے

ہوئے کہتے ہیں:

”لا یکتب حدیثہ“ (۵۸)

(اس کی حدیث نہ لکھی جائے)

”و قال مرة اخرى: ”الواقدي ليس بشيء“ (۵۹)

(اور دوسری مرتبہ فرمایا واقدی کی کوئی حیثیت نہیں)

اسی طرح موصوف کا واقدی کو اس کتاب میں ذکر کرنا بھی اس بات کی دلیل ہے کہ وہ اس کو ضعیفاً اور

کذابین میں شمار کرتے ہیں۔

۲۱۔ زکریا الساجیؒ:-

زکریا بن یحییٰ الساجی واقدی کے بارے میں اپنے خیالات کا اظہار کرتے ہوئے کہتے ہیں:

”محمد بن عمر بن الواقد الأسلمی قاضی بغداد متهم“ (۶۰)

(محمد بن عمر بن الواقد سلمی جو بغداد کے قاضی تھے ان پر جھوٹ کا اتہام ہے)

محاکمہ:

واقدی کے بارے میں متقدمین معتدلیں اور جارحین کے اقوال ذکر کرنے کے بعد اور اپنی رائے دینے سے قبل ان متاخرین ائمہ نقد کے فیصلے پیش کرنا ضروری سمجھتا ہوں جن کے مد نظر موافقین اور مخالفین کے مذکورہ اقوال موجود تھے۔ چنانچہ واقدی کے بارے میں ساتویں صدی ہجری کے عظیم مورخ

(۱) ابن خلکان فرماتے ہیں:-

”ضعفه في الحديث وتكلموا فيه“ (۶۱)

(ائمہ جرح و تعدیل نے اس کو حدیث میں ضعیف قرار دیا اور اس کے بارے میں کلام کی

ہے)

(۲) امام ذھبیؒ:-

سید الحفظ و امام الحدیث و قدوة الناقدین، شیخ الجرح و التعدیل، شیخ حدیث و رجال اور علل و احوال میں متقن و مستند شمس الدین محمد بن احمد بن عثمان الذھبی اپنی متعدد تصنیفات میں واقدی کے بارے میں موافقین اور مخالفین کے اقوال میں غور و فکر کرنے کے بعد اپنے خیالات کا اظہار ان الفاظ میں فرماتے ہیں۔

(الف) ”استقر الاجماع على و هن الواقدي“ (۶۲)

(واقدی کے ضعیف ہونے پر اجماع ثابت ہو چکا ہے)

(ب) اپنی دوسری تصنیف میں فرماتے ہیں:

’محمد بن عمر بن واقدی الأسلمی مولہم الواقدی صاحب التصانیف

مجمع علی ترکہ“ (۶۳)

(محمد بن عمر بن واقدی جو اسلمی قبیلہ کا غلام واقدی، صاحب تصانیف کے متروک

ہونے پر اجماع کیا گیا ہے)

(ج) اپنی تیسری تصنیف سیر اعلام النبلاء میں فرماتے ہیں:

”محمد بن عمر بن واقد اللہ سلمی مولہم الواقدی المدینی القاضی،

صاحب التصانیف والمغازی العلامہ الامام ابو عبد اللہ احد اوعیة العلم

علی ضعفه متفق علیہ“ (۶۴)

(ابو عبد اللہ علامہ امام، قاضی محمد بن عمر بن واقد جو اسلمی قبیلہ کے غلام مدنی اور صاحب

تصانیف ومغازی ہیں۔ نیز علم کے خزانوں میں سے ہونے کے باوجود بالاتفاق ضعیف ہیں)۔

(۳) علامہ ابن ناصر الدین:-

آپ نویں صدی کے علم رجال میں مہارت تامہ رکھنے والے ناقدین میں شمار ہوتے ہیں واقدی کے

بارے میں فرماتے ہیں:

”اجمع الأئمة علی ترك حدیثہ“ (۶۵)

(ائمہ نے اس کی حدیث ترک کرنے پر اجماع کیا ہے)

(۴) ابن حجر عسقلانی:-

شیخ، محدث، متقن، ضابط و امام حافظ احمد بن علی بن الحجر العسقلانی جو کہ متقدین اور متاخرین رجال کی

معرفت تامہ رکھتے ہیں اور اس فن کے معتمد علماء میں شمار ہوتے ہیں: واقدی کے بارے میں موافق اور مخالف

آراء کے مابین محاکمہ کرتے ہوئے فرماتے ہیں۔

”لیس بحجة و قد تعصب المغلطی للواقدی فنقل من قواه و ثقہ و سکت عن

ذکر من و ہاہ و تہمہ و ہم اکثر عدواً و اشد اتقاناً و اقوی معرفة به من

الاولین“ (۶۶)

(واقدی حجت نہیں ہے، مغلطی نے واقدی کے بارے میں تعصب سے کام لیا ہے۔ چنانچہ اس نے

اس کی تقویت اور توثیق کرنے والوں کی کلام تو نقل کی ہے لیکن اس کو ضعیف اور متہم قرار دینے والوں کے ذکر

سے چپ سادھ لی ہے۔ حالانکہ وہ (تضعیف کرنے والے) توثیق کرنے والوں کے مقابلہ میں تعداد میں زیادہ واقفان میں زیادہ پختہ اور اس کی معرفت میں زیادہ قوی ہیں۔

(۵) عبدالحی ابن العمار :

مؤرخ، فقیر اور ادیب ابو الفلاح عبدالحی ابن العمار الحسنبی واقدی کے بارے میں فرماتے ہیں:

”ضعفه الجماعة کلهم“ (۶۷)

(ناقدرین کی پوری جماعت نے اس کی تضعیف کی ہے)

(۶) امام النبوی واقدی کے بارہ میں تحریر کرتے ہیں۔

”محمد بن عمر الواقدی وهو ضعيف باتفاقهم“ (۶۸)

”محمد بن عمر الواقدی بالاتفاق ضعيف ہے“

حاصل مطالعہ

میری تحقیق کے مطابق واقدی کی تعدیل کرنے والے لوگوں کی تعداد گیارہ (۱۱) جن کے نام عبدالعزیز بن محمد دراوردی، یزید بن ہارون، ابو عبید قاسم بن سلام، محمد بن عبداللہ بن نمیر، مصعب بن عبداللہ الزبیری، محمد بن اسحاق مسیبی، عباس عنبری، یعقوب بن شیبہ، محمد بن اسحاق الصاعانی، ابو اسحاق ابراہیم بن اسحاق الحرابی، ابو یحییٰ الزہری اور ان میں سے چار (۴) عبدالعزیز بن محمد الدر اوردی، مصعب بن عبداللہ الزبیری، محمد بن اسحاق المسیبی، ابراہیم الحرابی کی حالت ایسی ہے کہ وہ خود بھی ثقاہت کے درجے پر نہیں پہنچتے بلکہ صدوق ہونے کے ساتھ ساتھ ان میں ضعف کا عنصر بھی موجود ہے۔

یہ بھی یاد رہے کہ بقیہ آدمی یزید بن ہارون، ابو عبید قاسم بن سلام، یعقوب بن شیبہ، محمد بن اسحاق الصاعانی، ابی یحییٰ الزہری، عباس عنبری اور محمد بن عبداللہ بن نمیر ثقہ تو ہیں لیکن ان میں سے دو (۲) عباس عنبری اور محمد بن عبداللہ بن نمیر کے الفاظ صراحتہ ثقاہت پر دلالت نہیں کرتے چنانچہ اب باقی پانچ (۵) اشخاص ایسے ہیں جو صراحت کے ساتھ واقدی کی توثیق کرتے ہیں لیکن ان کا شمار ائمہ نقد اور ماہرین جرح و تعدیل میں نہیں ہوتا۔

بالفرض ان کی توثیق کو اگر تسلیم کر بھی لیا جائے تو ان کے مقابلے میں اکیس (۲۱) ایسے امام ہیں جن کا شمار علم جرح و تعدیل کے ستونوں میں ہوتا ہے جو توثیق میں معتدل اور جرح میں منصف مزاج ہیں۔ ان کے

اسماء گرامی یہ ہیں: امام شافعی، یحییٰ بن معین، احمد بن حنبل، علی بن مدینی، اسحاق بن راہویہ، محمد بن بشار، محمد بن اسماعیل البخاری، ابراہیم بن یعقوب امام مسلم، ابو زرعد رازی، ابو داؤد، ابو حاتم، امام نسائی، ابو بشر الدولابی، ابن عدی، امام دارقطنی، ابن نمیر، العقیلی، بندار بن بشار، ابن شاپین، زکریا الساجی۔

اگر کوئی شخص ان پانچ (۵) ائمہ کی توثیق پیش کرتا ہے تو منصف و معتدل، مستند و معتمد، معروف و مشہور ائمہ جرح و تعدیل، ماہرین و ناقدین رجال کی مجمع علیہ تضعیف اور تخریح کے مقابلہ میں اس توثیق کی وقعت نہیں رہتی۔

محمد بن عمر الواقدي کو محدثین کی کثیر جماعت نے ضعیف قرار دیا ہے اور امام نووی نے بالاتفاق محدثین اس کو ضعیف کہا ہے۔ اب ان کی روایات کو بغیر تنقیح اور تجزیہ کے لینا بہر حال تحقیق کے اصولوں کے منافی ہے۔

حوالہ جات

- ۱- اسماعیل بادشاہ بغدادی، ہدیۃ العارفین، اسماء المؤمنین و اعمار المصنفین، استنبول، منشورات مکتبہ اعشقی بغداد، ۱۹۵۵ء ج ۲ ص ۹-۱۰
- ۲- عبدالکریم بن محمد، الانساب، بیروت، ۱۴۰۸ھ م ۱۹۸۸م ج ۵ ص ۶۷-۵۶۶
- ۳- عبدالحی بن العماد الحسنبلی، شذرات الذهب فی اخبار بنی زہب بیروت، دارالمسیرة، بدون تاریخ نج ۱۰ ص ۲
- ۴- سرسید احمد خان خطبات الاحمدیہ، لاہور، نول کیثور سسٹم پریس بیروت، ۱۴۰۹ھ، ۱۲۰۷ء، ۱۸۷۰ء ص ۱۲-۱۳
- ۵- الذہبی، امام شمس الدین محمد بن احمد سیر اعلام النبلاء بیروت، ۱۴۰۹ھ، ۱۹۸۹م ج ۹ ص ۵۲-۲۵۵
- ۶- الخطیب بغدادی، احمد بن علی تاریخ بغداد، مدینہ منورہ مکتبہ سلفیہ، بیروت بدون تاریخ، ج ۳ ص ۹ نیز دیکھئے (تہذیب الکمال: ج ۱ ص ۱۰۱) (میزان الاعتدال: ۳/۶۶۵)
- (تہذیب التہذیب ۹/۳۶۵) (عیون الأثر: ۱۹/۱) (سیر اعلام النبلاء: ۹/۴۵۸)
- ۷- ایضاً (تاریخ بغداد: ۱۱/۳) (میزان الاعتدال: ۳/۶۶۵)
- (سیر اعلام النبلاء: ۹/۴۶۱) (عیون الأثر: ۱۹/۱)
- ۸- ایضاً (تاریخ بغداد: ۱۲/۳) (تہذیب الکمال: ۱۰۳/۱۷)
- (میزان الاعتدال: ۳/۶۶۵) (تہذیب التہذیب: ۹/۳۶۶)
- ۹- ایضاً (تاریخ بغداد: ۱۱/۳) (تہذیب الکمال: ۱۰۳/۱۷)
- (تہذیب التہذیب: ۹/۳۶۶) (سیر اعلام النبلاء: ۹/۴۶۱)
- (عیون الأثر: ۱۹/۱)
- ۱۰- ایضاً (تاریخ بغداد: ۹/۳) (تہذیب الکمال: ۱۰۱/۱۷)
- (میزان الاعتدال: ۳/۶۶۵) (تہذیب التہذیب: ۹/۳۶۵)
- (عیون الأثر: ۱۹/۱) (سیر اعلام النبلاء: ۹/۴۵۸)
- ۱۱- ایضاً (تاریخ بغداد: ۱۱/۳) (تہذیب الکمال: ۱۰۲/۱۷)

- (میزان الاعتدال: ۳/۶۶۵) (سیر اعلام النبلاء: ۹/۴۶۱)
- (تہذیب التہذیب: ۹/۳۶۶) (عیون الاثر: ۱/۱۹)
- ۱۲۔ ایضاً (تاریخ بغداد: ۱۱/۳) (عیون الاثر: ۱/۱۹)
- ۱۳۔ ایضاً (تاریخ بغداد: ۱۱/۳) (عیون الاثر: ۱/۱۹)
- (تہذیب التہذیب: ۹/۳۶۵)
- ۱۴۔ ایضاً (تاریخ بغداد: ۹/۳) (تہذیب الکمال: ۱۰۱/۱۷) (تہذیب التہذیب: ۹/۳۶۵)
- ۱۵۔ الذہبی، ابی عبداللہ محمد بن احمد بن عثمان (میزان الاعتدال فی نقدا الرجال، تحقیق علی محمد الجادى، دارالمعرفۃ، بیروت بدون تاریخ) ج ۳/ص ۶۶۵ (سیر اعلام النبلاء: ۹/۴۶۱) (تہذیب التہذیب: ۹/۳۶۶) (عیون الاثر: ۱/۱۹)
- ۱۶۔ المزى، جمال الدين، حافظ، (تہذیب الکمال فی اسماء الرجال بیروت، دارالفکر ۱۴۱۳ھ/۱۹۹۴ م) ج ۱۷/ص ۱۰۱ (تہذیب التہذیب: ۹/۳۶۵) (عیون الاثر: ۱/۱۸) ج ۱۷/ص ۱۰۱
- ۱۷۔ الخطیب بغدادی، احمد بن علی، (تاریخ بغداد: ۱۱/۳) (تہذیب الکمال: ۱۷/۱۷)
- (تہذیب التہذیب: ۹/۳۶۶) (عیون الاثر: ۱/۱۹)
- ۱۸۔ ایضاً (تاریخ بغداد: ۱۳/۳) (سیر اعلام النبلاء: ۹/۴۶۲)
- (تہذیب الکمال: ۹/۳۶۶) (الجرح والتعديل: ۸/۲۱)
- ۱۹۔ ایضاً (تاریخ بغداد: ۱۳/۳)
- ۲۰۔ الجرجانی، ابی احمد عبداللہ بن عدی، (اکمال فی الضعفاء الرجال بیروت، دارالفکر: ۶/۲۲۴۵) (تاریخ بغداد: ۱۳/۳) (تہذیب الکمال فی اسماء الرجال: ۱۰۰/۱۷) (سیر اعلام النبلاء: ۹/۴۶۶)
- (تہذیب التہذیب: ۹/۳۶۴) (الضعفاء الکبیر: ۴/۱۰۸)
- ۲۱۔ ایضاً (اکمال فی الضعفاء الرجال: ۶/۶۶۴۵) (تہذیب الکمال: ۱۰۰/۱۷)
- (تہذیب التہذیب: ۹/۳۶۴) (الضعفاء الکبیر: ۴/۱۰۸)
- ۲۲۔ المزى، جمال الدين، حافظ (تہذیب الکمال فی اسماء الرجال: ۱۰۰/۱۷) (میزان الاعتدال: ۳/۶۶۳)

- ۲۳۔ المعلیٰ، عبدالرحمن بن یحییٰ علامہ مقدمہ التتکیل بما فی تانیب الکوثری فی الاباطیل ریاض مکتبہ المعارف ۱۴۰۶ھ/۱۹۸۶م ج ۱ ص ۴۹
- ۲۴۔ الجرجانی، ابی احمد عبداللہ بن عدی (اکمال فی صعفاء الرجال بیروت دار الفکر: ۲۲۴۵/۶) (تاریخ بغداد: ۱۳/۳) (تہذیب الکمال فی اسماء الرجال: ۱۰۰/۱۷) (سیر اعلام النبلاء: ۴۲۶/۹) (میزان الاعتدال: ۶۶۳/۳) (تہذیب التہذیب: ۳۶۴/۹) (الضعفاء اکبر: ۱۰۸/۴) (عیون الاثر: ۲۰/۱) (کتاب الضعفاء والمتر وکین: ۱۵۳/۱) (شذرات الذهب فی اخبار من ذہب: ۱۸/۲)
- ۲۵۔ الخطیب بغدادی، حافظ ابوبکر، احمد بن علی (تاریخ بغداد: ۱۶/۳) (میزان الاعتدال: ۶۶۳/۳) (عیون الاثر: ۲۱/۱) (الجرح والتعدیل: ۲۱/۸) (تاریخ بغداد: ۱۳/۳)
- ۲۶۔ الذہبی، امام شمس الدین محمد بن احمد بن عثمان (سیر اعلام النبلاء: ۴۳/۱۱)
- ۲۷۔ ایضاً (سیر اعلام النبلاء: ۴۶/۱۱)
- ۲۸۔ ایضاً (میزان الاعتدال فی نقد الرجال: ۶۶۳/۳)
- ۲۹۔ الخطیب بغدادی، حافظ ابوبکر احمد بن علی (تاریخ بغداد: ۱۳/۳) (سیر اعلام النبلاء: ۴۶۲/۹)
- ۳۰۔ ایضاً (تاریخ بغداد: ۱۶/۳) (میزان الاعتدال: ۶۶۵/۳) (سیر اعلام النبلاء: ۹/۲۶۲)
- (تہذیب التہذیب: ۳۶۷/۹) (الجرح والتعدیل: ۲۱۸/۸)
- ۳۱۔ ابن حجر عسقلانی، احمد بن علی، (تہذیب التہذیب بیروت دار الفکر ۱۴۰۲/۱۹۸۴) ص ۹/۳۶۷
- ۳۲۔ بخاری، محمد بن اسماعیل، (التاریخ الصغیر: ۲۲۱/۱) لاہور پاکستان ترجمان السنہ، بدون تاریخ
- ۳۳۔ النسائی، امام الحافظ ابی عبدالرحمن، احمد بن شعیب (کتاب الضعفاء والمتر وکین لاہور، پاکستان، ترجمان السنہ، بدون تاریخ: ج ۱/ص ۳۰۳) (اکمال فی صعفاء الرجال: ۲۲۴۵/۶) (تاریخ بغداد: ۱۵/۳) (تہذیب الکمال: ۱۰۰/۱۷) (میزان الاعتدال: ۶۶۳/۳) (تہذیب التہذیب: ۳۶۴/۹)
- ۳۴۔ الذہبی امام شمس الدین محمد بن احمد بن عثمان (سیر اعلام النبلاء: ۴۵۷/۹) (تاریخ الکبیر: ۱۷۸/۱)
- ۳۵۔ عبدالعزیز بن محمد ابراہیم، ڈاکٹر، (ضوابط الجرح و تعدیل) ص ۱۵۰
- ۳۶۔ حافظ ابن کثیر، الباعث الحثیث (تالیف احمد شاکر) (شرح اختصار علوم الحدیث ریاض، مکتبہ

- دارالسلام، ۱۴۲۱ھ، ۲۰۰۰م) ص ۱۰۷
- ۳۷۔ الخطیب بغدادی، حافظ ابی بکر احمد بن علی (تاریخ بغداد: ۱۵/۳) (تہذیب التہذیب: ۳۶۸/۹) (سیر اعلام النبلاء: ۴۶۳/۹)
- ۳۸۔ الذہبی، امام شمس الدین محمد بن احمد بن عثمان (سیر اعلام النبلاء: ۴۵۷/۹)
- ۳۹۔ الخطیب بغدادی، حافظ ابی بکر احمد بن علی (تاریخ بغداد: ۱۴، ۱۵/۳) (سیر اعلام النبلاء: ۴۶۳/۹)
- ۴۰۔ ابن حجر عسقلانی، احمد بن علی، (تہذیب التہذیب: ۳۶۷/۹) (الجرح والتعدیل: ۲۱/۸)
- ۴۱۔ الخطیب بغدادی، حافظ ابی بکر احمد بن علی (تاریخ بغداد: ۱۵/۳) (تہذیب التہذیب: ۳۶۶/۹)
- ۴۲۔ العقلی، ابی جعفر محمد بن عمرو بن موسیٰ بن حماد (الضعفاء الکبیر، دار الفکر، بیروت، بدون تاریخ) (ج ۲/ص ۱۰۹)
- ۴۳۔ الذہبی امام شمس الدین محمد بن احمد بن عثمان (میزان الاعتدال فی نقد الرجال: ۶۶۳/۳) (تہذیب التہذیب: ۳۶۷/۹)
- ۴۴۔ الذہبی امام شمس الدین محمد بن احمد بن عثمان (میزان الاعتدال: ۶۶۳/۳) (عیون الأثر: ۲۰/۱) (الجرح والتعدیل: ۲۱/۸)
- ۴۵۔ النسائی، امام الحافظ ابی عبد الرحمن، احمد بن شعیب (کتاب الضعفاء والمتر وکین: ۳۰۳) (الکامل فی الضعفاء: ۲۲۴۵/۶) (تاریخ بغداد: ۱۵/۳) (عیون الاثر: ۲۰/۱)
- ۴۶۔ الذہبی امام شمس الدین محمد بن احمد بن عثمان (میزان الاعتدال: ۶۶۳/۳) (شذرات الذهب: ۱۸/۲)
- ۴۷۔ حافظ ابن حجر عسقلانی، احمد بن علی (تہذیب التہذیب: ۳۶۶/۹)
- ۴۸۔ الذہبی امام شمس الدین محمد بن احمد بن عثمان (سیر اعلام النبلاء: ۴۶۳/۹)
- ۴۹۔ حافظ ابن حجر عسقلانی، احمد بن علی (تہذیب التہذیب: ۳۶۷/۹)
- ۵۰۔ الجرجانی، حافظ ابی احمد عبداللہ بن عدوی (الکامل فی ضعف الرجال: ۲۲۴۷/۶)
- ۵۱۔ الذہبی، امام شمس الدین محمد بن احمد بن عثمان (میزان الاعتدال: ۶۶۳/۳) (تہذیب التہذیب: ۳۶۶/۹) (عیون الأثر: ۲۰/۱) (شذرات الذهب: ۱۸/۲)
- ۵۲۔ ابن حجر عسقلانی، احمد بن علی (تہذیب التہذیب: ۳۶۸/۹)

- ۵۳۔ الذہبی، امام شمس الدین محمد بن احمد بن عثمان (میزان الاعتدال ۳/۶۶۳) (عیون الأثر: ۲۱/۱)
- ۵۴۔ الخطیب بغدادی، حافظ ابی بکر احمد بن علی (تاریخ بغداد ۳/۱۳)
- ۵۵۔ العقلمی، ابی جعفر محمد بن عمرو بن موسیٰ بن حماد (الضعفاء الکبیر: ۴/۱۰۷)
- ۵۶۔ ایضاً (الضعفاء الکبیر: ۴/۱۰۹)
- ۵۷۔ الخطیب بغدادی، حافظ ابی بکر احمد بن علی (تاریخ بغداد ۳/۱۳)
- ۵۸۔ ابن شاپین، امام عمر بن احمد، (کتاب تاریخ أسماء الضعفاء والکذابین) ۱۲۰۹ھ/۱۹۸۹م ص ۱۶۷ (دراسه و تحقیق عبدالرحیم محمد احمد)
- ۵۹۔ ایضاً (کتاب تاریخ أسماء الضعفاء والکذابین: ۱۶۷) ۱۲۰۹ھ/۱۹۸۹م ص ۱۶۷
- ۶۰۔ الخطیب بغدادی، حافظ ابی بکر احمد بن علی (تاریخ بغداد ۳/۱۶)
- ۶۱۔ احمد بن محمد بن ابی بکر بن خلکان (وفیات الاعیان و انباء و انباء الزمان، بیروت، دارصادر، بدون تاریخ) (ج ۴/ص ۳۳۸) (تحقیق الدكتور احسان عباس)
- ۶۲۔ الذہبی، امام شمس الدین محمد بن احمد بن عثمان (میزان الاعتدال: ۳/۶۶۶)
- ۶۳۔ ایضاً (المغنی فی الضعفاء: ۲/۲۴۷)
- ۶۴۔ الذہبی، امام شمس الدین محمد بن احمد بن عثمان (سیر اعلام النبلاء: ۹/۴۵۴)
- ۶۵۔ عبدالحی بن العماد الحسینی (شندرات الذهب فی اخبار من ذهب بیروت، دارالمیسر، بدون تاریخ) (ج ۲/ص ۱۸)
- ۶۶۔ حافظ ابن حجر عسقلانی، احمد بن علی، (فتح الباری شرح صحیح بخاری، کراچی قدیمی کتب خانہ بلقامل آرام باغ بدون تاریخ) ج ۹/ص ۱۴۱
- ۶۷۔ عبدالحی بن العماد الحسینی، (شندرات الذهب فی اخبار من ذهب: ۲/۱۸)
- ۶۸۔ النووی، محی الدین بن شرف، المجموع شرح المہذب ویلیہ فتح العزیز، بیروت، دارالفکر، بدون تاریخ) (۵/۱۱۲۹)